



# بريالي انسان

الله «مع في»

تأليف ك :

Download from: aghalibrary



Download from: [aghalibrary](http://aghalibrary.com)

## پر علمي اثر کره کتنه

دشکرخای دی چی د اسلام او دین لپاره د بریالی انسان په نامه رسا گرانوهیوادوالوته په چاپی بڼه وړاندی کیری.الحاج مولوی حبیب الله «معروفی» صاحب په خپل دغه علمی اثرکی دانسان پر بریالیتوب باندی خپل اثرلیکلی دی. اودخپل هوډیالی اتل ولس خوانانو او وینو پچیانوته یی رنپه ورکړی. اوپه روانه پښتو ژبه یی لویه علمی پانگه برابره کړیده. پر ژوند او خوانی یی برکت عمري ډیر. دارساله ورته مبارک او قلم یی لاتاند اوسه. بڼاغلې معروفی دسپین بولدک، معروف، کندهار او حتی دتول افغانستان په سطحه تکره، با استعداد او با احساسه عالم دی. مادده دغه علمی لیکنه مطالعه کړه ډیرپه زړه پوری کتور مطالب یی په کی خای پر خای کړی دی. دانسان د ژوند لپاره دغه یوه مناسبه رساله ده. الله تعالی دی دده هلې حلې قبولی دخلکود استفادې وړ او صدقه جاریه وگرخوی. او خدای «ج» دی نورهم توفیق ورکړی چی زمور دغه خوار او مظلوم ولس ته خدمت وکړی.

سلام

فضل الرحمان «معروف»

## سريزه

الحمد لله رب العالمين والصلاة والسلام على سيد الانبياء والمرسلين محمد وعلى  
وصحبه ومن دعا بدعوته الى يوم الدين.

وبعد: دالله «ج» په مخلوقاتو كې تر ټولو غوره، دعزت او كرامت څښتن مخلوق انسان  
دى. چى له ملائكو څخه يې هم الله «ج» مرتبه پورته كړيده. خو چى څومره ئى مرتبه  
لوړه ده. په هماغه اندازه يې مسئوليت هم زيات دى. انسان بايد په دې ځان پوه  
كړى چى خداى «ج» زه دڅه لپاره پيدا كړى يم. پيغمبران يې مورته دڅه لپاره  
رايږلى دى اوزه څه مسئوليت لرم. ددې مسئوليت پيژندنې لپاره هر انسان بايد  
يوڅه كار وكړي. ما هم ديو مسلمان په صفت كله چى په افغانى ټولنه كې دغه تشه  
يده ومى پتېله چى دالهى رضادلاس ته راوړنى دعامه مسلمانانو د خبرونې  
و د مسلمان افغان قوم په ځانگړى توگه د پښتنو لپاره دغه رساله تياره او ترتيب  
كړم. ترڅو هغه په آسانى سره وكولاى شى گټه ترى واخلي.

محترم مسلمانانو ورونو كومه رساله چى ستاسى په لاس كيده. يوانسانى كوښښ دى  
ډيرې خطاوې به ولري له لوستونكو څخه په ډير احترام غوښتنه كوم چى خپلو  
خطاگانو ته مې متوجى او راته په گوته يې كړى. الله تعالى دې په خپل دربار كې  
بول او په دغو مسائلو د عمل كولو توفيق را په برخه كړي  
وصلى الله تعالى على خير خلقه محمد وعلى اله وصحبه اجمعين

الله «معروفى»

## بريالي

### د انسان د دنيا او آخرت د برياليتوب او کاميابي نسخه

۱- عقل

۲- علم

۳- عمل

۴- اخلاص

۵- آدا

دا يو حقيقت دی چي هر انسان د عزت او شرافت ژوند غوره کول غواړي. داسي به پيدانشي چي ځان ذليله او خوار غواړي

که مور په ټولنه کي په غور او ځير سره وگورو نو وبه وينو چي هر سړي به تر خپل توان، قدرت او حال پوري دخپل ځان دعزت طلب کوي. په پښتو کي يو تل دی چي وايي

دبنگي څخه چا پوښتنه وکړه چي ته هم سيال لري؟ هغه ورته وويل ترخپله حاله!

په دی خاطر مور وينو چي په معاشره او ټولنه کي يو ډير غريب سړي به وي . بيا به هم هغه په غم او بنادي کي کوښښ کوي چي ځان دسيال سره سيال او برابرکړي. البته دعزت دپيدايدو لپاره



شه «ولارشه» فوراً ولاړشو بيایي ورته وويل وگرځه هغه فوراً وگرځيده بيایي ورته وويل راوگرځه هغه فوراً راوگرځيده. بيایي ورته وويل کښينه هغه فوراً کښيناستی بيایي ورته ويل مانه دي پيدا کړې مخلوق تر تا افضل او غوره. او نه می دی پيدا کړی تر بنائسته او بنکلی. ستا په واسطه به زه آخذ کوم او ستا په ذریعه به زه ورکړه کوم. بی بی عائشه «رض» د نبی کریم «ص» څخه پوښتنه وکړه چی چی داخرت په ورځ به خلکو ته درجی په کوم حساب ورکول کیږی. نبی کریم «ص» ورته وفرمائل د عقل مطابق بی بی عائشه «رض» حیرانه شوه او بیایي ورته وويل ای دالله رسول «ص» د عقل مطابق به وی؟ پیغمبر «ص» ورته وويل سړی دومره عمل کوی څومره چی ئی عقل نښته پيدا کیږی چی د جنت درجی د عقل په تفاوت دی. نو په نړی کی ډیر عاقلان، دانش وران، سیاستمداران، قانون پوهان، فیلسوفان اونور پوهان شته نو جنت به ټول دهمدغو خلکو وی؟ حال داچی هغه ایمان نه لری نو د جنت درجی به دکومه وی! ددی وهم جواب دادې چی د دوی عقل کامل نه دی بلکه عقل نه دی دا د دنیا پوهه ده.

**د دنیا پوه:** ارشاد ربانی دی «**أُولَئِكَ كَالْأَنْعَامِ بَلْ هُمْ أَضَلُّ**» ژباړه: دغه د دنیا پوهان په مثال د چارپایانو دی بلکه تر حیواناتو هم بدتر دی. که مورپه غور او دیقته سره فکر وکړو نو دابه راته معلومه شی چی عقل پر دوه ډوله دی:

## ۱- عقل معاش ۲- عقل معاد

**۱- عقل معاش:** هغه عقل دی چی هر شی ته په نظر د دنیا گوری په دین کی هم مطلب طلب د دنیا وی. حتی که ورته ووائی چی د تهجد لمونځ کوه، قرآن تلاوت کوه او نور ذکر اذکار کوه چی ډیر اجر او ثواب لری نو همدې خلکو ته د آسمان ختل وی اما که ورته ووائی چی د تهجد لمونځ وکړه او یا دغه کلمات زر کته و لوله دنیاوی کارونه به دی برابر شی بیا همدغه خلک د تهجد لمونځ هم کوی کلمات او نور ورته ښودل شوی کارونه چی د دنیا گته پکی وی که هر څومره گران هم وی کوی یی. چی په دین کی د دنیا غوښتونکی

وی دې ډول عقل ته عقل معاش وایي.

**۲- عقل معاد:** ددې عقل خاوندان و هر شی او کار ته په نظر د آخرت گوری په دنیا کی چی هر عمل او کار تر سره کوی مدنظر او مطلب یی آخرت وی. که سیاست کوی، که حکومت کوی، که معاملات او تجارت کوی، که ذکر او اذکار کوی، که عبادت او تسبیحات کوی او که نور کارونه تر سره کوی په ټولو کی موخه او هدف آخرت وی چی دې ډول عقل ته عقل معاد وایي. وایي زلیخا د هر شی نوم یوسف ایبودلی وو. چی دهر شی نوم به اخیستلو یوسف ور یادیدي. همداسی د عقل معاد خاوند چی هر عمل تر سره کوی الله او آخرت ور یادیري. دا خبره دیادونی ورده چی عقل په یواځیتوب سره کار نه شی کولای چی علم ورسره ملگری نه وی. که عقل یواځی کار کولای شوای نو الله «ج» به انبیاء «ع» نه رالیبرل، او نه به یی کتابونه رانازل. داځکه چی په انسان کی څلور قوی موجودی دي. چی عبارت دی له

**۱- د عقل قوه ۲- د غضب قوه ۳- د حرس قوه ۴- د شهوت قوه.**

داسی پیښي کیدای شی چی دغه نوری قوی پر عقل غالب شی او عقل مغلوب کړی نو مور وینو چی انسان کله قتل کوی کله زنا کوی کله غلا کوی. چی داهر کار د عقل تقاضا او غوښتنه نه ده. خو دلته عقل مغلوب شویدی. نوددی څخه معلومیږی چی عقل یواځی کفایت نه کوی چی علم نه وي.

**دوهم - علم:** دوهم ضروری او لازمی شی چی د انسان لپاره دی هغه علم دی د علم غوره والی او بهتری پر مال او دولت باندی په ډیرو دلایلو سره ثابت دی. چی دلته یو خودتیرو زمانو او وختونو د علم او مال مثالونه راوړو.

۱- علم د انبیاء علیهم السلام میراث دی مال او دولت د قارون او فرعون میراث دی.

۲- علم دانسان حفاظت او ساتنه کوی خو د مال او دولت ساتنه او حفاظت به انسان خپله کوی.

۳- په علم سره انسان مال لاسته راوړې شي خو په مال سره انسان علم نه شی لاسته

راوڙي.

۴۔ مال او دولت دزياتيدو له وجي فرعون ويلي وو: «**أَنَا رَبُّكُمْ أَلَا عَلِي**» د علم په زياتيدو

سره امام ابوحنيفه «رح» ويلي وو

: «**مَا عِبَدْنَاكَ حَقَّ عِبَادَتِكَ وَمَا عَرَفْنَاكَ حَقَّ مَعْرِفَتِكَ**» البته په مال سره ډير کارونه کيدای

شي څرنگه چي متل دی وايي: **چي مال وی د زمري پئي به هم واخيستل شي.** په مال

سره هم ډير کارونه کيدای شي

مثلاً:

۱۔ په مال سره انسان سترگي اخيستي شي مگر نظر نشي پري اخيستي.

۲۔ په مال سره انسان کتاب اخيستي شي خو علم نشي پري اخيستي.

۳۔ په مال سره انسان بڼه بستره اخيستي شي خو خور خوب نشي اخيستي.

۴۔ په مال سره انسان بنائسته جامي اخيستي شي خوبنائست او زينت نشي اخيستي.

۵۔ په مال سره انسان نوکر کورته راويستي شي مگر نیک اولاد نشي راوستلي.

۶۔ په مال سره دخلکو هرکلي اخيستي شي خو دچا دزره محبت نه شي اخيستي.

۷۔ په آخرت کي مال هيڅ گټه او فايده نه لري «**يَوْمَ لَا يَنْفَعُ مَالٌ وَلَا بَنُونَ**»

۸۔ علماء وايي چي دعالم لپاره دمسجد جارو کول مکروه دی ځکه چي په عالم کي د

خدای «ج» صفت شته چي هغه علم دی. په مسجد کي دخدای «ج» صفت نشته. الله

«ج» حضرت آدم «ع» دملائکو «ع» مسجود وگرځاوی. سبب يي علم وو. لکه:

«**وَعَلَّمَ آدَمَ الْأَسْمَاءَ كُلَّهَا**» زمور لپاره فکر کول په کاردی چي آدم «ع» دشيانو دنومونو دعالم

په سبب مسجود دملائکو شو. نو هغه عالم چي دخدای «ج» دصفتو علم لري هغه به

ولی دلويو درجو خاوند نه وي. حضرت يوسف «ع» چي دفرش څخه وعرش ته دغلامی

څخه وباچاهي ته ورسيدی. سبب يي علم وو «**وَكَذَلِكَ مَكَّنَّا لِيُوسُفَ فِي الْأَرْضِ وَلِنُعَلِّمَكَ**

**مِنْ تَأْوِيلِ مَا نَاوِي** لِ الْأَحَادِيثِ»

حضرت سليمان «ع» ته الله «ج» دانسانانو، پيرانانو، هواء او مرغانو پاچاهي ورکړه سبب يي

علم وو. «يَا أَيُّهَا النَّاسُ عَلِّمْنَا مَنطِقَ الطَّيْرِ» حضرت نبی کریم «ص» دکوینو سردار جوړ شو سبب ئی علم وو. «وَعَلَّمَكَ مَا لَمْ تَعْلَمُ وَكَانَ فَضْلَ اللَّهِ عَلَيْكَ عَظِيمًا» یادونه: لکه څرنګه چی د عقل لپاره علم ضروری او لازمی وو همدارنګه د علم لپاره عمل ضروري دي.

**دریم - عمل:** څرنګه چی په علم سره عمل ونه شی دهغه مثال د سپي دی. ارشاد ربانی دی: «فَمَثَلَةٌ كَمَثَلِ الْكَلْبِ» هغه عالم چی په علم سره عمل ونه کړی مثال ئی د سپي دی. ارشاد ربانی دی: «كَمَثَلِ الْحِمَارِ يَحْمِلُ أَسْفَارًا» په علم چی عمل نه وی شوی دا داسی مثال لری لکه څراغ چی ډک کړی او روښانه ئی نه کړی. ډک څراغ فایده نه لری ترڅو چی روښانه شوی نه وی. علامه ابن سیرین «رح» ته یوسری خوب بیان کړی. چی ومولیدل چی د خنزیر «خوک» په غاړه ملغلری ور کوم. ابن سیرین «رح» ورته وویل چی وناهل انسانانو ته علم مه وربښیه. ځکه علم د قدر او عزت شی دی. نو بی قدره او بی عزته خلګو ته مه ورکوه.

یادونه: څرنګه چی د علم سره عمل ضروری وو همدارنګه د عمل سره اخلاص هم ضروری دی.

**څلورم - اخلاص:** حضرت جبرائیل «ع» د حضرت محمد «ص» څخه پوښتنه وکړه «مَا لِإِحْسَانٍ قَالَ أَنْ تَعْبُدَ رَبَّكَ كَأَنَّكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ» ژباړه: اخلاص څه شی دی؟ نبی کریم «ص» ورته وفرمائیل د خدای «ج» عبادت کوه په داسی طریقه لکه ته چی خدای وینی که ته خدای «ج» نه وینی خدای «ج» خو تا وینی. دا اخلاص په ضریعه کله انسان هغه ځای ته ورسیری چی پیرانان نه شی رسیدلای. په قرآن عظیم الشان کی واقعه ده د «آصف بن برخیا» په نامه. کوم وخت چی حضرت سلیمان «ع» د بلقیس تحت راوړې نو خپل ممبران د اسمبلی یی راوغوښتل ورته وویل: «إِيكُم يَأْتِينِي بِعَرِشِهَا قَبْلَ أَنْ يَأْتُونِي مُسْلِمِينَ» ژباړه: په تاسو کی څوک شته چی ماته د بلقیس تحت دهغه د را رسیدو څخه وړاندي راوړي؟ «قَالَ عَفْرَيْتُ مِنَ الْجِنِّ» د پیرانانو مشر—

وويل: «**اِنَّا نَتِيْكَ بِهٖ قَبْلَ اَنْ تَقُوْمَ مِمَّا مَكَ**» ژباړه: زه درته راوړم مخکې تر دې چې ته له خپله ځايه ولاړ شي. حضرت سليمان «ع» ورته وويل دا ډير وخت دى. تر دې وړاندې ئې څوک راوړې شى؟ «**قَالَ الَّذِي عِنْدَهُ عِلْمٌ مِّنَ الْكِتَابِ**» ژباړه: وويل هغه چا سره چې د کتاب علم وى. آصف بن برخيا وويل: «**اِنَّا اِلَيْكَ بِهٖ قَبْلَ اَنْ يَّرْتَدَّ اِلَيْكَ طَرْفُكَ**» ژباړه: زه به ئې دسترگو د رپ څخه مخکې راوړم. «**فَلَمَّا رَاَهُ مُسْتَقَرًّا عِنْدَهُ قَالَ هَذَا مِنْ فَضْلِ رَبِّي**» د عفریت غوندې پيرى ناکام شو او د آصف بن برخيا غوندې انسان بريالى شو دا د اخلاص برکت و. پيغمبر «ص» او حضرت ابوبکر صدیق «رض» د ثور په غار کې وو. چې کفار راغلو د غار خولې ته ابوبکر صدیق «رض» وويل يا رسول الله که دوى خپلو پښو ته وگورى نو مور به ووينى. پيغمبر «ص» ورته وويل «**لَا تَحْزَنَنَّ لَنْ اَللّٰهُ مَعَنَا**» ژباړه: ته مه غمجن کيږه الله «ج» زمـور سره دى. دې ته وائى اخلاص. **يادونه:** لکه څرنگه چې د عمل سره اخلاص ضرورى و. همدارنگه د اخلاص سره آداب هم ضرورى او لازمی دى.

**پنځم - آداب:** که په انسان کې د علم کمى وى نو هغه کمى په آداب سره پوره کيږي. خو د آداب کمى په علم سره نه شى پوره کيدای. سوء آداب ډير خطرناک عمل دى. ځکه د سوء آداب او شرک په وجه انسان کړى اعمال حبطه او له منځه ځي. امام ربانى مجدد الف ثانی فرمائي زه د احاديثو په ليکلو اخته وم. قلم کار پريښود او نه چلیده. ما قلم پر خپله گوته ووهى. تر څو کار شروع کړى. هغه رنگ زما پر گوته پريوت. په دې حالت کې زه د تقاضاً لپاره بيت الخلاء ته ولاړم. کله چې زه هلته کيناستم ما هغه د قلم رنگ پر گوته وليده فکر راسره پيدا شو که ته تقاضاً وکړى بيا لاس پريمنځى نو هغه د قلم رنگ به دهغه گنده اوبو سره يو ځای شى. نو دا د آداب خلاف کار دى نو زه را ولاړشوم لاس مې پريمنځى او بيا مې هغه حاجت پر ځای کړ. نو وروسته راته الهام وشو چې د الله «ج» د طرف پر تا د جهنم اور حرام شو. دا زيرى او بلندی د آداب برکت و. چې هغه ئې د جهنم څخه خلاص کړى. د امام مالک صاحب په زمانه کې ډير ظالم، جابر او فاسق سپرى

وؤ.چی یوه ورخ امام مالک صاحب پر واله ناست دی اودس کوی. او هغه ظالم کس د والي په لوړ سر کی ناست دی اودس کوی. پدی وخت کی دغه ظالم کس ته فکر ور پیداشو چی د وخت امام زما خخه کنبسته اودس کوی او زه ئی لوړ تازه کوم نو دغه زما اوبه پر هغه امام ور خئی. نو دا کار بی آدی ده. او هغه نفر را ولاړ شو او د امام صاحب خخه کنبسته اودس تازه کړی. شو وخت وروسته دغه ظالم کس وفات شو. د هغه وخت ولی او بزرگ خوب ولیده چی دغه ظالم کس په جنت کی گرخی. هغه بزرگ پوښتنه تری وکړه چی ته خو داسی ظالم وی ته دلته په جنت کی خه کوی؟ هغه ظالم کس ورته وویل یوه ورخ ما ددین په خاطر دعالم آداب وکړی. الله «ج» دهغه آداب په بدله کی ماته جنت راکړی. حضرت موسی سره د «۷۰۰۰۰» اویا زرو جادوگرو مقابله وه. جادوگران سره را ټول شول مشوره ئی وکړه چی دموسی «ع» سره به خه چل کوی. پدی وخت کی یو زاړه او بوډا جادوگر ودوبی ته وویل د موسی «ع» سره آداب وکړی تاسو ته به ګټه ورسوی. دوی وویل خنګه آداب ئی وکړو. هغه بوډا ورته وویل لومړی د حضرت موسی «ع» خخه اجازه واخلي چی ته لومړی لوبه پیل کوی او که ئی مور پیل کړو. دوی هم داسی وکړل. حضرت موسی «ع» ورته وویل **«بَلْ أَنْتُمْ مُلْقُونَ»** تاسو ئی پیل کړی. ددغه آداب په وجه هغه «۷۰۰۰۰» اویا زرو جادوگرانو ته الله «ج» ایمان ورپه نصیب کړی. چی پر سجده پریوتل او په جنت کی خپل ځایونه ولیدل.

**یوه حیرانوونکی واقعه:** یو لیک لیکوونکی وؤ. چی قرآن پاک به ئی لیکلو هغه خپله مشاهده بیانوی او لیکی چی مابه کله قرآن مجید لیکه نوهر ځل چی به ما قلم را او چتوؤ نو یو نه یو مچ به د قلم پر هغه رنگ باندی کیناستو ما شپيته «۶۰» قرآن شریفونه لیکلی دی په دغه ټولو قرآن شریفونو کی به دغه مچ راتلو او ددغه قلم پر رنگ به کیناستلو د خښولو لپاره او هغه به ئی خښل. خو کوم وخت به ما دغه آیات لیکلی **«وَلَا تَقْرَأُوا مَالَ الْيَتِيمِ»** ژباړه: د یتانو مال ته مه نژدی کیری. په دغه شپيته «۶۰» قرآن شریفونو کی یو ځل هم نه دې راغلی چی پر دغه رنگ باندی کښینی. او هغه وڅښی. دا د الله «ج» حکم دی چی

يو مچ غوندى کوچنى موجود ئي هم آداب كوي. او هغه رنگ خنبل نه خوبنوي. په داسي حال كي چي دغه حكم دانسان لپاره دي او انسان ته هغه حكم شويدى. او هغه مچ لپاره نه دي. نو آداب دانسان لپاره ډير مهم او اړين دي. ځكه داسلام ستر پيغمبر حضرت محمد «ص» فرمائي «**بُعِثْتُ لِأَتَمِّمَ مَكَارِمَ الْأَخْلَاقِ**» ژباړه: زه ددي لپاره راليرل شوي يم. چي خلگو ته اخلاق ور وښيم. ځكه دا شرعي مسئله ده چي په سوئي آداب سره دانسان د سلو «۱۰۰» كالو كړي عبادت حبطه او له منځه ځي. دغه پنځه ذكر شوي شيان (عقل، علم، عمل، اخلاص او آداب) چي په كوم انسان كي موجود او يو ځاي شي. په هغه انسان كي يو طاقت موجود شي چي ددغه انسان څخه د صحابه كرامو «رض» په شان انسان جوړ شي. نو هر يو ديو ټولني او هيواد لپاره په شان د حضرت عمر فاروق «رض» وي. چي حكم ئي پر ځمكه، سمندرونو، بادونو او هواء باندي جاري او تطبيق كيږي.

۱- **د حضرت عمر «رض» حكم پر هواء باندي:** يو ورځ عمر فاروق «رض» پر ممبر ولاړ وؤ و فرمائل: «**يَا سَارِيَّةُ الْجَبَلُ**» ژباړه: اي ساريه دغره خواته پام كوه. هواء د هغه پيغام د ژبي څخه واخيستلو او د هغه لښكر امير ته ئي ورساوه.

۲- **پر اور حكم:** يو وخت دمديني منوري څخه بهر اور لگيدلى وؤ. هغه اور دمديني منوري طرف ته دنژدى كيدو په حال كي وؤ. حضرت عمر «رض» يو صحابي ته څادر «پتو» وركړى او حكم ئي ورته وكړى چي اور خپل ځاي ته ورسوه. هغه صحابي په هغه پتو «څادر» هغه اور واوه او اور ئي خپل ځاي ته ورساوه.

۳- **پر ځمكه حكم:** يو وخت په مديني منوري باندي زلزله راغله حضرت عمر «رض» پر ځمكه دُوره و وهله او ورته وويل اي ځمكي ته ولې بنوري «حركت كوي» آيا حضرت عمر ستا د پاسه عدل نه دي كړى! د ځمكي بنوريدل فوراً بند شو. او د قيامت تر ورځي به بيا په مدينه منوره زلزله رانه شي.

۴۔ پر ابو حکم: حضرت عمر فاروق «رض» ته يوورخ دمصر۔ والي عمر ابن العاص «رض» يوليک وليکي په ليک کي ليکل شوي وؤ: چي اي اميرالمؤمنين صاحب دنيل سيند هرکال داوبو دجريان ساتلو لپاره يوه حليه داره خوانه جينکي غواري. حضرت عمر «رض» دليک په جواب کي ليک ورته ورکړي چي دغه ليک په نيل کښي واچوه په ليک کي ليکل شوي وؤ: آي نيلاه که ته دالله «ج» په حکم سره چليږي نوزه پر حکمکه دالله «ج» خليفه يم. زه درته وایم وچليږه او که په خپله خوبښه چليږي بيا نو ودرېږه. کله چي عمر ابن العاص داميرالمؤمنين ليک په نيل کي واچاوه نيل تر اوسه او حتی تر قيامت تر ورځي به ډک روان وي. او تاريخ ليکلي دي چي د قيامت تر ورځي به نه زياتيږي نه به کيږي او نه به سرکشي کوي. حضرت سلمان فارسي «رض» ته ميلمه راغلي هغه دکوره ورته را ووت هوسي ته ئي اشاره وکړه هغه ورته راغله ميلمه تعجب وکړي سلمان فارسي ورته وويل کله چي انسان دخداي «ج» تابع شي نو ټول مخلوق بيا دهغه انسان تابع کيږي.

تمت بالخير

## دتألیف کونکي مطالبه او غوښتنه

زما د ټولو مسلمانانو څخه داهيله او اميد دى. چى دغه پنځه شيانو څخه کارواخلی. دهغه لپاره به آمن او آمان وی هغه به خوښ خوشحاله وی. د دین او دنیا کامیای به ولری. غلامی به نه وی آزاده آزادی به وی. د ټولو انسانانو بریالیتوب په دین کیدی. ځکه دا زموږ عقیده ده. چى یوداسی ورځ راتلوونکي ده. چى ددې نړی سامان آلات او وسائل چى په نړی کی ورڅخه کار اخیستل کیږی. فانی او له منځه به ځي. یعنی حضرت عیسی «ع» به راکښته کیږی.

والسلام علی من اتبع الهداء

الحاج مولوی حبیب الله «معروفی»

عقل

علم

عمل

اخلاص

آداب

# بريالي انسان

*Progenitor : Alhaj Mowlawe Habibullah "Maroofi"*